

**ШАРТНОМАИ
СУРАТХИСОБИ БОНКИИ АМОНАТИИ “ОЗОД”
БАРОИ ШАХСОНИ ВОҚЕЙ
(ОФЕРТАИ ОММАВӢ)**

Чамъияти сахомии кушодаи “Бонки Эсхата” минбаъд “Бонк” номида мешавад, аз як тараф ва Шахси воқеӣ, ки минбаъд “Амонатгузор” номида мешавад аз тарафи дигар, дар якҷояй “Тарафҳо” ва дар алоҳидагӣ “Тараф” номида мешаванд, Шартномаи мазкуро бо шартҳои зерин бастанд:

1. ТАРТИБИ БАСТАНИ ШАРТНОМА

1.1. Шартномаи мазкур офертаи оммавӣ ба ҳисоб рафта тавассути сомонаи расмии Бонк www.eskhata.com, барномаи мобилии Эсхата онлайн, дар воҳидҳои соҳтории бонк (бо яке аз ин роҳу усулҳо) ҷойгир ва пешниҳод карда мешавад. Аксепти шартномаи мазкур аз ҷониби Амонатгузор, ин ба Бонк дар шакли қозай бо имзои шахсӣ пешниҳод намудани шакли аз тарафи Бонк муқарраршудаи Ариза-дарҳост (замимаи №1) ё дар шаклӣ elektronӣ тариқи барномаи мобилии Эсхата онлайн бо имзои elektronии одӣ тасдиқ намудани Ариза-дарҳост оид ба кушодани суратхисоб ва қабули Шартномаи мазкур (офертаи оммавӣ) мебошад.

1.2. Бо ҳоҳиш ва талаби Амонатгузор матни Шартномаи мазкур метавонад, ба Амонатгузор бо тарзи чопӣ (дар ҳомили қозай) барои шинос шудан пешниҳод карда шавад. Амонатгузор метавонад ҳаргоҳ тариқи барномаи мобилии “Эсхата онлайн” бо Шартнома шинос шавад.

1.3. Аксепти пешниҳоди оммавӣ наметавонад бо тартиби дигаре анҷом дода шавад, ба гайр аз талаботҳое, ки Шартномаи мазкур пешбинӣ намудааст.

1.4. Ариза-дарҳост аз лаҳзаи аз ҷониби шахси масъули Бонк қабул намудан ва дар он қайд оид ба қабул шудан гузоштан ё тариқи барномаи мобилии Эсхата онлайн фиристода шудан, далели баста шудан ва ҳамроҳ шудан ба Шартномаи мазкур мебошад. Нусхай Ариза-дарҳост бо қайди Бонк ҳангоми зарурият бо ҳоҳиши Амонатгузор ба ў пешниҳод карда мешавад.

1.5. Маҳалли басташудани шартнома, маҳалли ҷои қайди Бонк ва ё воҳидҳои соҳтории он, ки ба Амонатгузор суратхисоб кушодааст, ба ҳисоб меравад.

2. ИСТИЛОҲОТ ВА ИХТИСОРҲО

Ариза-дарҳост – дарҳост оид ба кушодани суратхисоби бонкӣ ва ҳамроҳ шудан ба Шартномаи суратхисоби бонкии амонатии “Озод” (офертаи оммавӣ), ки шакли он аз ҷониби Бонк муқаррар карда шудааст ва аз ҷониби Амонатгузор тибқи тартиби муқарраргардида имзо (бо имзои elektronии одӣ тасдиқ шудааст) карда шудааст (Замимаи №1);

БМТ – Бонки миллии Тоҷикистон;

Суратхисоби бонкӣ – суратхисоби бонкии Амонатгузор бо пули миллӣ, ки дар Бонк кушода шуда, дар он бақия ва гардишҳои маблағҳои пулии мушттарӣ инъикос мегардад;

Тарофай Бонк (Тарофай амалқунанда) – ҷадвале, ки дар он нархи хизматрасонии Бонк ҷойгир карда шудааст; **Эсхата Онлайн** – бонкдории мобилий, ки бо истифодай воситаҳои барномавию техникий ва телекоммуникатсионӣ барои гузаронидани амалиёти бонкӣ, гирифтани иттилоот оид ба бақияи маблағ дар суратхисоби бонкӣ ва амалиёти гузаронидашуда, ба Амонатгузор (дорандай бонки мобилий) дастрасии фосилавиро ба суратхисоби бонкии ў имконият медиҳад.

Имзои elektronии одӣ (ИЭО) – Логин ва ПИН-код ё парол, ки аз тарафи Амонатгузор ҳангоми мушахасскунӣ дар барномаи мобилии Эсхата онлайн ва тасдиқи шартномаи мазкур ва замимаҳои он истифода мешавад.

Воҳидҳои соҳтории Бонк – Идораи амалиётӣ, Филиалҳо.

3. МАТЛАБИ ШАРТНОМА

3.1. Мутобиқи шартномаи мазкур Бонк тибқи дарҳости Амонатгузор бо асьори миллӣ-сомонӣ суратхисоби амонатӣ минбаъд “Суратхисоб” мекушояд. Амонатгузор ба Бонк маблағҳои пулии худро ба муҳлати номуайян мегузорад, Бонк бошад ин маблағҳои пулиро ба суратхисоб қабул менамояд.

Шартномаи мазкур барои дигар суратхисобҳо, ки минбаъд кушода мешаванд танзимкунанда ҳисобида шуда, барои кушодани онҳо дарҳости Амонатгузор кифоя аст.

3.2. Рақами суратхисоб аз чониби Бонк муқаррар карда шуда, дар ҳомили қоғазӣ ва ё электронӣ ба Амонатгузор пешниҳод карда мешавад. Маблағҳои пуллии ба суратхисоб қабулшуда дар суратхисоби бонкӣ, ки дар Аризадархост зикр карда шудааст, нигоҳ дошта мешаванд.

4. ШАРТ ВА ТАРИБИ ПЕШ БУРДАНИ СУРАТХИСОБ

4.1. Маблағҳои пулӣ ба суратхисоб тариқи нақд ё ғайринақдӣ қабул карда мешаванд.

4.2. Маблағи ҳадди ақали аввала чунин муқаррар карда шудааст:

- барои кушодани суратхисоб тариқи ташриф овардан ба бонк на камтар аз 10 (Даҳ) сомонӣ;
- барои кушодани суратхисоб тариқи барномаи мобилии Эсхата онлайн на камтар аз 1 (Як) сомонӣ.

4.3. Дар ҳолати аз чониби Амонатгузор гирифтани маблағи пули аз суратхисоб, бақияи маблағи пули дар суратхисоб набояд аз 10 (Даҳ) сомонӣ кам бошад (бақияи камнашаванда). Дар сурати аз чониби Амонатгузор пурра талаб карда гирифтани маблағи пули, суратхисоб баста мешавад.

4.4. Ба бақияи маблағи пулии дар суратхисоб мавҷудбуда, фоизҳо аз рӯи ҳисоби **6 % (ҳашт фоиз)**-и солона, бо тарҳи андоз аз манбай пардоҳт мувофиқи муқаррароти Кодекси андози Чумхурии Тоҷикистон, ҳисоб карда мешавад. Меъёри фоиз ба бақияи маблағҳои дар суратхисоб буда метавонад аз чониби Бонк бо 10 (Даҳ) рӯзи тақвимӣ пеш огоҳ намудани Амонатгузор, тағиیر дода шавад.

4.5. Фоизҳои ҳисобшуда дар аввали ҳар моҳи баъди моҳи ҳисоботи ба бақияи маблағи суратхисоб ҳамроҳ карда мешаванд.

4.6. Фоизҳо ба бақияи маблағҳои дар суратхисоб мавҷудбуда, аз санаи воридшудани маблағи пули ба суратхисоб ҳисоб карда мешаванд. Барои ҳисоб намудани фоизҳо ҳамчун замина 365 (Сесаду шасту панҷ) рӯз дар як сол ва миқдори рӯзҳои тақвимӣ дар як моҳ гирифта мешавад.

4.7. Маблағи суратхисобро зиёд кардан мумкин аст. Зиёд намудани маблағи суратхисоб аз тарафи шахси сеюм дар доираи талаботҳои қонунгузории амалкунандай Чумхурии Тоҷикистон ва санадҳои меъёрии ҳуқуқии БМТ иҷозат дода мешавад. Муҳлати зиёд намудани маблағи суратхисоб номаҳудуд мебошад.

4.8. Ба маблағҳои пулии дар суратхисоб мавҷудбуда бо қарори (таъиноти) суд ё қарори ҳадамоти иҷро, инчунин дар дигар ҳолатҳое, ки қонунгузории Чумхурии Тоҷикистон муқаррар намудааст, ҳабс гузошта шуданаш мумкин аст. Ҳангоми ҳабс намудани маблағҳои пулии дар суратхисоб буда, гузаронидани амалиёт дар доираи маблағе, ки ҳабс карда шудааст, қатъ мегардад.

4.9. Маблағҳои ба суратхисоб ворид ё интиқол додашуда, набояд бо фаъолияти тиҷоратӣ алоқамандӣ дошта бошанд.

4.10. Ҳаққи хизматрасонӣ барои ворид намудани маблағҳо тариқи нақдӣ ва ё ғайринақдӣ ва аз суратхисоб гирифтани маблағҳои мазкур, тибқи Тарофаи амалкунандай бонк муқаррар карда мешавад.

4.11. Амонатгузор метавонад маблағҳои пулии дар суратхисоб мавҷудбӯдаро ба суратхисоби шахси сеюм дар ҳолати зерин гузаронад:

- бо пули миллӣ – сомонӣ ба сураҳисоби бонкии дохили Чумхурии Тоҷикистон.

4.12. Маблағҳои дар суратхисоб мавҷудбуда моликияти Амонатгузор мебошанд ва Амонатгузор онҳоро бо ҳоҳиши худ ихтиёран, дар ҷорҷӯбай қонунгузории Чумхурии Тоҷикистон истифода мебарад.

4.13. Дар ҳолати мавҷудият ё пайдоиши уҳдадориҳои Амонатгузор дар назди Бонк ва расидани муҳлати иҷрои ин уҳдадориҳо, Бонк ҳуқуқ дорад, маблағҳои пулиро аз суратхисоб бе розигии Амонатгузор бо тариқи беаксептӣ ситонад.

4.14. Аз рӯи дарҳости Амонатгузор, маблағи пулии дар суратхисоб мавҷудбуда аз рӯи қурби ҳариду фурӯши асъори Бонк, дар рӯз ва вақти гузаронидани амалиётӣ бонкӣ, ба асъори дарҳостшуда мубаддал карда мешавад.

4.15. Дар ҳолати ба суратхисоби Амонатгузор ворид шудани маблағҳои пулии аз асъори суратхисоб фарқунанда, онҳо бо қурби муқаррар намудаи Бонк, ки ба лаҳзаи (вақти) воридоти маблағ амал мекард мубодила гашта ба суратхисоб ворид мешаванд.

4.16. Амонатгузор метавонад дар ҳар қадом вақт бо қурби расмии аз тарафи Бонк муқаррар гардида дар сомонаи расмии Бонк www.eskhata.com ва ё **барномаи мобилии “Эсхата онлайн”** шинос шавад.

5. ҲУҚУҚ ВА УҲДАДОРИҲОИ БОНК

5.1. Бонк ҳуқуқ дорад:

5.1.1 Ҳаққи хизматрасонии бонкиро тибқи Тарофаи амалкунандай Бонк, барои гузаронидани амалиётҳои бонкӣ, аз суратхисоб ситонад.

5.1.2. Дар ҳолати аз тарафи Бонк ё шахсони сеюм ва ё ҳолатҳои дигар ба суратхисоб саҳван (ҳато) ворид шудани маблағҳои пулӣ, бидуни супориши (бе розигии) Амонатгузор ва ё мактуби иловагии ў, маблағи саҳван (ҳато) воридшударо аз суратхисоб барорад.

5.1.3. Яктарафа ба Шартномаи мазкур тағиироту иловажо ворид намояд ва оид ба он (аз он ҷумла, оид ба мавриди амал қарор гирифтани чунин тағииротҳо) на дертар аз **10 (Даҳ)** рӯзи тақвимӣ то мавриди амал қарор гирифтани тағиироту иловажо ба Амонатгузор маълумот дихад. Маълумоти мазкур тариқи аз тарафи Бонк дар лавҳаҳои иттилоотии бонкӣ, смс-хабардоркунӣ, занги телефонӣ ва ё тавассути почтаи электронӣ фиристодани лоиҳаи

шартнома ба Амонатгузор, чойгирнамои тахрири нави шартнома дар сомонаи расмии Бонк www.eskhata.com ва ё барномаи мобилии “Эсхата онлайн” (бо истифодаи яке аз ин роҳу усулҳо), пешниҳод карда мешавад.

5.1.4. Бонк ҳуқук дорад дар ҳолатҳои зерин амалиётро аз рӯи суратхисоб боздошт намояд:

- а) агар Амонатгузор аз азnavсозии маълумотҳои мушаххаскунӣ саркашӣ намояд;
- б) агар муайян гардад, ки Амонатгузор ба Бонк оиди худ ва фаболияти хеш маълумотҳои нопурра ва бардуруғ пешниҳод намудааст, ки ба нуфузи Бонк таъсири манғӣ мерасонад;
- в) агар Амонатгузор аз пешниҳод намудани ҳуччатҳои тасдиқунандаи амалиёт ва аҳдҳо саркашӣ намояд, агар уҳдадории пешниҳоди ҳуччатҳо тибқи қонунгузории Ҷумҳурии Тоҷикистон муқаррар шуда бошад;
- г) агар аз ҷониби Бонк дар амалиёт/аҳдҳои гузаронидаи Амонатгузор номувофиқатӣ ба қонунгузории Ҷумҳурии Тоҷикистон, санадҳои меъёри ҳуқуқии БМТ муайян карда шавад;
- д) агар Бонк амалиёт/аҳдҳои бо мақсади қаллобӣ, саркашӣ аз расмиёти санчиши зарурии Амонатгузор ё дигар вайронкуниҳои сиёсат ва расмиёти дохилии Бонк, аз ҷониби Амонатгузор содиршударо ошкор намояд;
- е) дар ҳолати имконнапазир будани азnavсозии маълумотҳои мушаххаскунии Амонатгузор.

5.1.5. Бонк то пурра анҷом ёфтани ҷараёни санчиши даҳлдор, ҳуқук дорад бе оғоҳии пешакӣ муносибатҳои кориро қатъ намояд, амалиётҳои алоҳида ё ҳамаи амалиётҳоро, ки дар доираи шартномаи мазкур иҷро мегарданд, иҷро накунад, инчунин дар ҳолати аз тарафи Амонатгузор саркашӣ кардан аз санчиши даҳлори пешбинӣ намудаи қонунгузории Ҷумҳурии Тоҷикистон, ҳуччатҳои меъёрии дохилии бонк, муносибатҳои кориро қатъ намояд.

5.1.6. Бонк ҳуқук дорад иҷрои супориши/ фармоиши Амонатгузорро дар бораи анҷом додани амалиёт ё аҳдҳо, ки оид ба онҳо ҳуччатҳои пешниҳод карда нашудаанд ё маълумоти нодуруст барои сабти маълумот тибқи қонунгузории Ҷумҳурии Тоҷикистон, ҳуччатҳои меъёрии дохилии бонк пешниҳод карда нашудаанд, рад намояд.

5.1.7. Бонк ҳуқук дорад дар ҳолати ошкор шудани кирдорҳои коррупсионӣ аз тарафи Амонатгузор, аз номи ў ва ё ба манфиати ў, муносибатҳоро бо Амонатгузор қатъ намояд.

5.2. Бонк уҳдадор аст:

5.2.1. Маблағҳои пулии воридшударо қабул ва ба суратхисоб доҳил намуда, супориши Амонатгузорро дар бораи анҷом додани амалиёти барои ҷонибии суратхисоб пешбинишуда анҷом дихад;

5.2.2. Аз рӯи дарҳости Амонатгузор, оид ба бақияи маблағи пулӣ дар суратхисоб, бо пардоҳти ҳаққи хизматрасонӣ аз рӯи Тарофаи Бонк, ба Амонатгузор маълумотномаи пешниҳод намояд.

5.2.3. Бо дарҳости Амонатгузор, иқтибос аз суратхисобро дар ҳомили коғазӣ ва ё элекtronӣ пешниҳод намояд.

5.2.4. Ворид намудани маблағҳои пулиро ба суратхисоби бонкии Амонатгузор ва ё ҳориҷ намудани маблағҳои пулиро аз суратхисоби бонкии Амонатгузор, на дертар аз рӯзи гирифтани ҳуччати даҳлори пардоҳт амалӣ намояд, агар бо қонун ё шартномаи байнӣ Бонк ва Амонатгузор муҳлати дигар пешбинӣ нашуда бошад.

5.2.5. Бо дарҳости аввали Амонатгузор (ба истиснои ҳолати дар банди 12.2.- Шартномаи мазкур пешбинӣ шуда) оид ба гирифтани маблағи пулии амонатӣ, ҳамаи маблағ ё қисми онро баргардонад, агар маблағи амонатӣ ба сифати таъминоти ғарар гузашта нашуда бошад ё дар шартномаи тартиби дигар қайд нашуда бошад.

6. ҲУҚУҚ ВА УҲДАДОРИҲОИ АМОНАТГУЗОР

6.1. Амонатгузор ҳуқуқ дорад:

6.1.1. Амалиётҳои бонкиро бо суратхисоб, ки қонунгузорӣ манъ накардааст, гузаронад.

6.1.2. Аз Бонк пешниҳоди иқтибос аз суратхисоб ва маълумотномаро талаб намояд.

6.1.3. Маблағҳои дар суратхисоб бударо, тариқи нақдӣ аз воҳиди соҳтории Бонк гирад ва ё тариқи гайринақдӣ ба дигар суратхисоб интиқол намояд.

6.1.4. Аз Бонк иҷрои уҳдадориҳоро талаб намояд.

6.2. Амонатгузор уҳдадор аст:

6.2.1. Дар ҳолати аз тарафи Бонк ба Амонатгузор пешниҳод намудани маълумотнома оид ба бақияи маблағи пулӣ дар суратхисоб, ҳаққи хизматрасониро аз рӯи Тарофаи Бонк пардоҳт намояд.

6.2.2. Дар ҳолати иваз шудани насаб ё ном, шаҳрвандӣ, тағйири ҷои истиқомат ва маълумотҳои шиноснома ва ҳамчунин дигар маълумотҳое, ки барои иҷрои Шартномаи мазкур алоқаманданд, тариқи хаттӣ Бонкро дар давоми то 1 (Як) моҳ аз лаҳзаи ба миён омадани ҷонибии ҳолатҳо хабардор намояд.

7. КАФОЛАТИ МАБЛАҒИ ПУЛИИ СУРАТХИСОБ

7.1. Бонк баргардонидани маблағҳои пулиро аз рӯи суратхисоб бо тамоми дороиҳояш кафолат медиҳад.

7.2. Дар ҳолати муфлисшавии Бонк баргардонидани амонатҳои бонкӣ аз ҷониби Ҳазинаи суғуртаи амонату пасандозҳои Тоҷикистон дар ҳаҷм ва тибқи тартиботи муқаррарнамудаи Қонуни Ҷумҳурии Тоҷикистон “Дар бораи суғуртаи амонату пасандозҳо” сурат мегирад. Маълумот оиди суғуртаи амонату пасандозҳо дар Замимаи №2 оварда шудааст.

7.3. Кафолати маблағҳои пулии суратхисоб аз рӯи тартиб, ҳаҷм ва шартҳои мувофиқи қонунгузории амалкунандаи Ҷумҳурии Тоҷикистон ба амал бароварда мешавад.

8. МАХФИЯТ

8.1. Маълумоте, ки ҳангоми бастан ва ё ичрои шартномаи мазкур маълум мегарданд, махфӣ ҳисобида мешаванд ва набояд бе розигии хаттии тарафи дигар ба шахси сеюм расонида шавад ва ё бо мақсади баромадан аз чорҷӯбай матлаби шартномаи мазкур истифода бурда шаванд.

8.2. Бонк махфӣ нигоҳ доштани сирри суратхисоб ва маълумотхоро оид ба Амонатгузор мувофики қонунгузории амалкунандаи Ҷумҳурии Тоҷикистон кафолат медиҳад ва ба шахсони сеюм паҳн намекунад, ба истиснои ҳолатҳои бо қонунгузории Ҷумҳурии Тоҷикистон муқаррар шуда.

9. ҶАВОБГАРИИ ТАРАФҲО

9.1. Барои ичро накардан ё ичрои номатлуби уҳдадориҳои худ аз рӯи Шартномаи мазкур, Тарафҳо мувофики қонунгузории Ҷумҳурии Тоҷикистон ва санадҳои меъёрии ҳуқуқии Бонки миллии Тоҷикистон ҷавобгар мебошанд.

9.2. Барои ичро накардан ё ичрои номатлуби уҳдадориҳо аз рӯи Шартномаи мазкур дар ҳолати ба амал омадани ҳолатҳои ғайричашидшошт (амалиётҳои ҷангӣ, оғатҳои табӣ ё дигар ҳолатҳо, ки ҳамчун зери таъсири ҳолатҳои дар боло номбаршуда воқеъбуда эътироф шудааст) Бонк ҷавобгар намебошад.

9.3. Далелҳои мавҷуд будани ҳолатҳои ғайричашидшошт ва давомнокии он, ҳуҷҷатҳое ба ҳисоб мераванд, ки аз ҷониби макомотҳои салоҳиятдори Ҷумҳурии Тоҷикистон қабул карда шудаанд.

9.4. Дар сурати дер ё нодуруст ба Суратхисоби Амонатгузор гузаронидан ё аз он хориҷ кардани маблағҳои пулӣ, Бонк бояд барои ҳар рӯзи таъхир ба Амонатгузор аз рӯи маблағи муҳлати пардохташ батаъхирафтода мувофиқ ба меъёри бозтамвили Бонки миллии Тоҷикистон ҷарима дихад.

9.5. Амалиётҳое, ки аз сабаби беаҳмиятӣ ва бемасъулиятии Амонатгузор, аз он ҷумла ҳабардор накардан ҳангоми тағиیر ёфтани мушаҳассот (рақами телефон, суроға, маълумотҳои ҳуҷҷати тасдиқкунандаи шахсият) ба миён меоянд, Бонк ҷавобгар нест.

9.6. Амонатгузор барои зараре, ки ба Бонк дар натиҷаи риоя накарданни талаботҳои шартномаи мазкур расонида шудааст дар ҳачми пурраи зарари ба Бонк расонидашуда, барои маълумоти нопурра ва носаҳех, ки ба Бонк пешниҳод кардааст, ба таъхир гузоштани пардохти маблағи қарздорӣ (овердрафти техникӣ) дар назди Бонк дар ҳачми маблағи пардохтнашуда, ҷавобгар мебошад.

9.7. Тарафҳо уҳдадоранд, ки талаботи қонунгузории Ҷумҳурии Тоҷикистон “Дар бораи муқовимат ба коррупсия”-ро бе ҷунну ҷарои намояд. Тарафҳо огоҳ ҳастанд ва тасдиқ менамоянд, ки барои содир намудани кирдорҳои коррупсионӣ ҷавобгариҳои интизомӣ, маданий, маъмурӣ ва ҷиноятӣ вуҷуд дорад.

9.8. Ҳар як тарафи шартномаи мазкур кафолат ва тасдиқ менамояд, ки бо мақсади бастани шартнома ва амали он, маблағҳои пулӣ, коғазҳои қиматнок, ягон намуди имтиёз ва ё дигар намуди молҳои арзишнок пешниҳод/талаб/ваъда надодааст. Тарафҳо дар давоми амали шартномаи мазкур ва баъд аз он ҳам уҳдадоранд ҷораҳои заруриро барои содир нашудани кирдорҳои коррупсионӣ андешанд.

10. ҲАЛЛИ БАҲСҲО

10.1. Дар ҳолати аз ҷониби кормандони Бонк, саривақт ичро накардан, дагалона рафткор намудан ва дигар кирдорҳое, ки ба пастшавии сифати хизматрасонӣ ва поймолкуни ҳуқуқҳои Амонатгузор оварда мерасонад, Амонатгузор метавонад тариқи рақами **808** ва ё почтаи электронии shikoyat@eskhatat.tj ба Бонк муроҷиат намояд.

10.2. Ҳамаи масоили баҳсӣ ё ихтилофоти назар, ки аз ичроиши қисмҳои даҳлдори Шартномаи мазкур бармеоянд, бо роҳи гуфтушунид ва музокирот ҳал карда мешаванд.

10.3. Дар ҳолати бо роҳи гуфтушунид ва музокирот ҳал нашудани баҳсҳо, тарафҳо метавонад нисбати тарафи дигар тибқи талаботи қонунгузории Ҷумҳурии Тоҷикистон, ба суд муроҷиат намоянд.

11. МУҲЛАТИ АМАЛ, ТАРТИБИ ТАҒИЙИР ВА ҚАТЬ КАРДАНИ ШАРТНОМА

11.1. Шартномаи мазкур аз санаи аксепт шудан аз ҷониби Амонатгузор баста шуда ба ҳисоб меравад ва то қатъ шудани он амал менамояд.

11.2. Амали шартномаи мазкур дар ҷунуни ҳолатҳо қатъ карда мешавад:

11.2.1. Бо созиши тарафҳо;

11.2.2. Тибқи аризаи Амонатгузор, дар ҳолати набудани уҳдадории қарздорӣ дар назди Бонк ва ё инчунин дар ҳолати бо тағиироти шартномаи мазкур розӣ набудани ў;

11.2.3. Бо ташаббуси Бонк, дар ҳолати аз ҷониби Амонатгузор вайрон шудани шартҳои Шартномаи мазкур, бо роҳи 10 (даҳ) рӯз пеш аз амали қатъкунии Шартномаи мазкур тариқи хаттӣ ё бо роҳи ирсол намудани СМС-паём ба рақами телефон, ё фиристодани СМС-PUSH тариқи барномаи мобилии “Эсхата онлайн” Амонатгузорро огоҳ намудан;

11.2.4. Бо ташаббуси Бонк дар ҳолате, ки агар маблағи суратхисоб аз маблағи ҳадди ақал (бақияи камнашаванда) кам бошад, бе пешаки огоҳ намудани Амонатгузор;

11.2.5. Дар ҳолатҳои дигаре, ки қонунгузории амалкунанда пешбинӣ намудааст.

11.3. Ҳангоми дар вақти қатъ кардани Шартномаи мазкур мавҷуд будани амалиётҳои нотамоми баҳснок, Бонк ҳукуқ дорад баргардонидани маблағи баҳснокро ба муҳлати зарурӣ то қабул кардани қарори ниҳоӣ, мавқуф гузорад.

11.4. Дар ҳолати қатъ шудани шартномаи мазкур, агар дар суратхисоб бақияи маблағҳои пулӣ боки монда бошад, он ба Доранда баргардонида мешавад ва ё тибки дастури ў ба дигар суратхисоб интикол дода мешавад.

12. ШАРТҲОИ ДИГАР

12.1. Ҳамаи хуччатҳои ҳазинавӣ ва дигар хуччатҳои бонкӣ, ки ворид шудани маблағи пулиро ба суратхисоб ё гирифтани маблағи пулиро аз суратхисоб (ҳамчунин бо воситай барномаи мобилии Эсхата онлайн) тасдиқ менамоянд, қувваи ҳукукӣ доранд.

12.2. Дар ҳолати аз суратхисоб гирифтани маблағ ба андозаи мутаносибан зиёда аз 300000 (сесад ҳазор) сомонӣ, Амонатгузор Бонкро оиди гирифтани маблағи мазкур 5 (панҷ) рӯзи корӣ пеш, огоҳ менамояд.

12.3. Бо имзо кардани шартномаи мазкур, Амонатгузор изҳор мекунад, ки бо тарофаҳои Бонк, ки дар рӯзи бастани Шартномаи мазкур амал мекунад, шинос шудааст ва бо онҳо розӣ мебошад. Инчунин Амонатгузор розигии худро оид ба масъалаҳои зерин баён менамояд:

- бо воситай ҳадамоти алоқа (почта) ва ё қосид (куръер) ирсол намудани огоҳинома ва хабарномаҳо ба макони зисти Амонатгузор новобаста аз ҳузури шахсии Амонатгузор ва аз ҷониби шахсони сеюм (хешу табори Амонатгузор) қабул намудани огоҳинома ва хабарномаҳо;

- барои аз ҷониби Бонк равона намудани «sms – иттилоот» (аз ҷумла иттилооти характеристи рекламировано дошта);

12.4. Тарофаҳо аз тарафи Бонк тариқи яктарафа, бо ҷойгир намудани онҳо дар сомонаи Бонк www.eskhata.com на дертар аз 10 (Даҳ) рӯз пеш аз мавриди амал қарор гирифтани он, тағйир дода мешавад. Дар сурати норозигии Амонатгузор бо Тарофаҳои нав, ў ҳукуқ дорад шартномаи мазкурро бо тартиби пешбининамудаи қонунгузории амалкунандай Ҷумҳурии Тоҷикистон ва шартномаи мазкур бекор қунад.

12.5. Шартномаи мазкур ва ҳуччатҳои дар муносибати байни Амонатгузор ва Бонк истифодашаванде, ки ба тариқи электронӣ (бо истифодаи низомҳои Бонк) бо истифодаи имзои электронии одӣ аз ҷониби Амонатгузор ба Бонк равона карда мешаванд, ҳангоми натиҷаи мусбии аутентификатсия ва мушаххаскунии Амонатгузор, аз номи Амонатгузор фиристонида шуда ҳисоб мёбанд. Шартномаи мазкур ва замимаҳои он, ки бо имзои электронии одӣ имзо шудаанд дорои Ҷумҳурии Тоҷикистон ба таҳсил мешаванд.

12.6. Ҳамаи дигар шартҳое, ки дар шартномаи мазкур пешбинӣ нашудаанд, тибқи қонунгузории амалкунандай Ҷумҳурии Тоҷикистон ба таҳсил мешаванд.

12.7. Амонатгузор метавонад тавассути рақами телефонии +992 44 6000600 ё рақами кӯтоҳи 808 ба соҳтори масъули хизматрасони Бонк, ки бо мизочон корбарӣ менамояд, муроҷиат намояд.

12.8. Амонатгузор бо меъёрҳо ва талаботҳои асосии Шартномаи мазкур ва замимаҳои он, ки дар сомонаи расмии Бонк www.eskhata.com ва ё барномаи мобилии “Эсхата онлайн” ҷойгир карда шудаанд шинос шавад, риоя қунад ва ҳангоми зарурият иттилооти мазкурро дар ҳомили қоғазӣ ё дар намуди электронӣ аз Бонк талаб қунад.

13. НИШОНИҲОИ ТАРАФҲО

13.1. “БОНК”

Ҷамъияти саҳомии қушодай «Бонки Эсхата»

Иҷозатномаи Бонки миллии Тоҷикистон барои иҷрои амалиётҳои бонкӣ аз 20-уми майи соли 2010. Муҳлати амали иҷозатнома - бемуҳлат.

Сурога: 735700, Ҷумҳурии Тоҷикистон, ш. Хуҷанд, кӯчаи Гагарин 135

Ҳадамоти маълумотӣ (Маркази тамос): +992 44 6000600, рақами кӯтоҳи 808

Суратхисоби муросилотӣ: 20402972457071

РЯМ: 5110001371

РМА: 510004229

РМБ: 350501707

Email: info2@eskhata.tj

13.2. “АМОНАТГУЗОР”

Мушахассот ва нишонии Амонатгузор дар ариза-дарҳост пешбинӣ карда шудааст.

ЧАМЬИЯТИ САҲОМИ КУШОДАИ
“БОНКИ ЭСХАТА” - УЗВИ НИЗОМИ СУҒУРТАИ
АМОНАТУ ПАСАНДОЗХО



Эсхата

ХАЗИНАИ СУҒУРТАИ АМОНАТУ ПАСАНДОЗХОИ
ТОЧИКИСТОН



ВАРАҚАИ ИТТИЛООТИ БА ПАСАНДОЗДОР ОИДИ НИЗОМИ СУҒУРТАИ АМОНАТУ ПАСАНДОЗХО

Мизочи муҳтарам,

Тавассути «Варақаи иттилоотӣ»-и мазкур тибқи Қонуни Ҷумҳурии Тоҷикистон «Дар бораи сӯгурtaи амонату пасандозҳо», мо Шуморо оиди низоми сӯgurtaи амонату пасандозҳо хабардор менамоем

Маълумот оиди ташкилоти қарзӣ:

ЧСК “Бонки Эсхата”, 735700, ш.Хуҷанд, кӯчаи Гагарина 135
РПМ 510004229, РЯМ 5110001371

Телефон барои тамос: +992 44 600-0-600, рақами кутоҳ:808

Ному насаби пасандоздор:

Ному насаби пасандоздор ва дигар маълумотҳои шахсӣ дар ариза-дарҳост (замимаи №1) зикр карда шудаанд.

Чой (сарбонк, филиал) ва сана:

Номгӯи воҳиди соҳтории бонк, ки ба мизоч хизматрасонидааст, дар ариза-дарҳост (замимаи №1) зикр карда шудааст.

Маълумоти асосӣ оиди сӯgurtaи амонату пасандозҳои Шумо



Амонату пасандозҳои Шумо дар ЧСК “Бонки Эсхата” аз ҷониби
Хазинаи сӯgurtaи амонату пасандозҳои Тоҷикистон сӯgurta шудаанд

Амонату пасандозҳои зерин дар ташкилоти қарзӣ сӯgurta шудаанд:	✓ Амонату пасандозҳои дар суратҳисобҳои бонкӣ гузоштаи пасандоздорон бо пули миллӣ ва асъори хориҷӣ, ки бо шартномаҳои пасандози бонкӣ ва (ё) суратҳисобҳои амонатии бонкӣ, суратҳисобҳои бонкии кортҳои пардохтӣ ва ё дафтарҷаҳои амонатӣ тасдиқ карда шудаанд
Маблағи амонату пасандозҳои шахсон (пасандоздорон)-и зерин сӯgurta шудаанд:	✓ Шахсони воқеӣ, аз ҷумла соҳибкорони инфиродӣ ✓ Шахсони хукуқӣ – субъектҳои соҳибкории хурд ва ташкилотҳои ғайритичоратӣ
Ҷуброни пули сӯgurta ба пасандоздорон:	✓ Ҳангоми ба вуқӯъ омадани ҳолати сӯgurtaвай* аз ҷониби Хазина ба пасандоздорон ҷуброни маблағи амонату пасандозҳои сӯgurtaшуда кафолат дода мешавад ✓ Андозаи ҷубронпулӣ аз рӯи амонату пасандозҳои сӯgurtaшуда 35 000 сомониро ташкил медиҳад
Ҷубронпулӣ сӯgurta бо қадом асъори пардохтӣ карда мешавад:	✓ Амонату пасандозҳо, ки бо пули миллӣ гузошта шудаанд, бо пули миллӣ ҷуброн карда мешаванд. ✓ Амонату пасандозҳо, ки бо асъори хориҷӣ гузошта шудаанд, аз рӯи курби расмии Бонки миллии Тоҷикистон, ки дар рӯзи ба вуқӯъ омадани ҳолати сӯgurtaвай муқаррар карда шудааст, бо пули миллӣ ҷуброн карда мешаванд
Агар пасандоздор дар ташкилоти қарзӣ якчанд суратҳисоби амонату пасандозӣ дошта бошад:	✓ Он ғоҳ ҳамаи суратҳисобҳо якҷоя карда шуда, ҷубронпулӣ дар асоси маблағи умумии дар суратҳисобҳои амонату пасандозӣ мавҷудбуда ва на зиёда аз 35 000 сомонӣ пардохта карда мешавад
Муҳлати оғози пардохти ҷубронпулӣ ҳагоми ба вуқӯъ омадани ҳолати сӯgurtaвай:	✓ Хазина на дертар аз 14 рӯзи пас аз ба вуқӯъ омадани ҳолати сӯgurtaвай пардохти ҷубронпулӣ сӯgurtaро ба пасандоздорон оғоз менамояд
Сурогаи Хазина барои тамос:	Хазинаи сӯgurtaи амонату пасандозҳои Тоҷикистон Ҷумҳурии Тоҷикистон, ш.Душанбе, 734061 кӯчаи Маяковский 77/2 Телефон: +992 (44) 600-66-00, 600-32-45 Почтаи электронӣ: info@idif.tj
Муфассалтар дар сомонаи Хазина:	www.idif.tj

Тасдиқи гирифтани варақаи иттилоотӣ аз чониби пасандоздор	Тасдиқ менамоям: Мизоч бо гузоштани имзо дар ариза-дархост (Замимаи №1) бо замимаи мазкур шиносшудан ва гирифтанро тасдиқ менамояд.
---	--

Маълумоти иловагӣ

(1) Низоми сугуртаи амонату пасандозҳо

- * Ташкилоти қарзии Шумо ЧСК “Бонки Эсхата” иштирокчии низоми сугуртаи амонату пасандозҳо ва узви Хазинаи сугуртаи амонату пасандозҳои Тоҷикистон (минбаъд – Хазина) мебошад.
- * Низоми сугуртаи амонату пасандозҳо - химояи давлатии ҳукуқ ва манфиатҳои қонунии пасандоздорон, ки аз чониби Хазина барои пардоҳти ҷубронпулии сугурта ҳангоми ба вуқӯъ омадани ҳолати сугуртавӣ дар ташкилоти қарзӣ равона шудааст.
- * Амонату пасандозҳои Шумо ба таври автоматӣ аз чониби Хазина ройгон бе ягон пардоҳти иловагӣ сугурта карда мешавад ва ҳангоми ба вуқӯъ омадани ҳолати сугуртавӣ ҷуброн карда мешавад.
- * Ҳолати сугуртавӣ - барҳамдигӣ мачбурии ташкилоти қарзӣ тибқи қарори суд бе асосҳои муфлишшавӣ ё бо асосҳои муфлишшавӣ, ки сабаби ба вуҷуд омадани уҳдадории Хазина оид ба ҷуброни пули сугурта ба пасандоздорони ташкилоти қарзии муфлишшуда мегардад.

(2) Ҷубронни пули сугуртаи амонату пасандозҳо

- * Фоизҳои амонату пасандозҳо аз чониби Хазина ҷуброн карда намешаванд. Агар тибқи шартномаи суратҳисобҳои амонату пасандозӣ сармояқунонии фоизҳо пешбинӣ шуда бошад, он гоҳ ҷубронпулӣ аз рӯйи маблағи бакияи суратҳисобҳои амонату пасандозӣ пардоҳт карда мешавад.
- * Агар ба санаи ба вуқӯъоии ҳолати сугуртавӣ маблағи пасандоздор дар ташкилоти қарзӣ аз андозаи ҷубронпулӣ (35 000 сомонӣ) зиёд бошад, он гоҳ баъди гирифтани ҷубронпулӣ маблағи боқимондаи пасандоздор мувофиқи қонунгузории амалқунандай Ҷумҳурии Тоҷикистон аз чониби мудири маҳсус (барҳамдигӯндаа)-и ташкилоти қарзии барҳамдодашуда пардоҳт карда мешавад.
- * Агар ҳолати сугуртавӣ дар якчанд ташкилоти қарзӣ фаро расад, ки дар онҳо пасандоздор суратҳисобҳои амонату пасандозӣ дорад, он гоҳ андозаи ҷубронпулии сугурта барои ҳар як ташкилоти қарзӣ алоҳида ҳисоб карда мешавад.

(3) Пардоҳти ҷубронпулии сугурта

- * Хазина ташкилоти қонунан ваколатдор барои пардоҳти ҷубронпулӣ аз рӯи амонату пасандозҳои сугурташуда дар ташкилотҳои қарзии аъзоми Хазина мебошад.
- * Пардоҳти ҷубронпулии сугурта на дертар аз 14 рӯз пас аз ба вуқӯъ омадани ҳолати сугуртавӣ оғоз мегардад. Пардоҳти ҷубронпулии сугурта тавассути бонк-агент дар асоси аризаи пасандоздор дар шакли нақдӣ ва гайринакдӣ бо роҳи гузаронидани маблағ ба суратҳисоби нишондодаи пасандоздор дар ташкилоти қарзӣ анҷом дода мешавад.

Муҳтарам пасандоздор! Барои дарёftи маълумоти муфассалтар аз сомонаи расмии Хазина истифода баред:

www.idif.tj

**ХАЗИНАИ СУГУРТАИ АМОНАТУ ПАСАНДОЗҲОИ ТОҶИКИСТОН – КАФОЛАТИ ҶУБРОНИ
АМОНАТУ ПАСАНДОЗҲОИ ШУМО!**